

गाथिनो विश्वामित्रः। इन्द्रः । बृहती

अयं ते अस्तु हर्यतः सोम आ हरिभिः सुतः।

जुषाण इन्द्र हरिभिर्न आ गृह्या तिष्ठ हरितं रथम्॥ ३.०४४.०१

अयम्- एषः। हर्यतः- आकर्षकः। हरिभिः सुतः- ग्रावभिः स्थैर्यप्रतीकैर्निष्पन्नः। सोमः- रसः।

ते- तुभ्यम्। अस्तु- भवतु। जुषाणः- प्रीयमाणः सन्। हरिभिः- प्राणप्रतीकैरश्वैः। नः- अस्मान् प्रति। आ गृहि- आगच्छ। हरितम्- हरिद्वर्णम्। रथम्। तिष्ठ- अधितिष्ठ॥१॥

हर्यन्नुषसमर्चयः सूर्यं हर्यन्नरोचयः।

विद्वान्चिकित्वान्हर्यश्च वर्धस इन्द्र विश्वा अभि श्रियः॥ ३.०४४.०२

उषसम्- प्रभातीं ज्ञानोदयदेवताम्। हर्यन्- कामयमानः। अर्चयः- उद्दीपयसि। सूर्य- सवितारमात्मानम्। हर्यन्- कामयमानः। अरोचयः- उद्दीपयसि। हर्यश्च- प्राणाश्वोपेत। विद्वान्- ज्ञानी सन्। चिकित्वान्- प्रज्ञावान् सन्। इन्द्र- परमेश्वर। विश्वाः- सर्वाणि। श्रियः- मङ्गलानि। अभि वर्धसे- अभिवर्धयसि॥२॥

द्यामिन्द्रो हरिधायसं पृथिवीं हरिर्वर्षसम्।

अधारयद्धरितोभूरि भोजनं ययोरन्तर्हरिश्चरत्॥ ३.०४४.०३

इन्द्रः- परमेश्वरः। हरिधायसम्- आकर्षणशक्तिधारकम्। द्याम्- नभः। हरिर्वर्षसम्- आकर्षणशक्तिलक्षणम्। पृथिवीम्- धरणीम्। ययोः। अन्तः- मध्ये। हरिः- आकर्षणशक्तिः। चरत्- चरति। हरितोः- तयोराकर्षणशक्तिसम्पन्नयोर्द्यावापृथिव्योः। भूरि- प्रभूतम्। भोजनम्- भोगम्। आधारयत्- दधार॥३॥

जज्ञानो हरितो वृषा विश्वमा भाति रोचनम्।

हर्यश्चो हरितं धत्त आयुधमा वज्रं बाहोर्हरिम् ॥ ३.०४४.०४

हरितः- आकर्षणशक्तिसम्पन्न इन्द्रः । वृषा- वर्षकः सन् । जज्ञानः- जात एव । विश्वम्- सर्वम् ।  
रोचनम्- देवगणम् । आ भाति- प्रकाशयति । हर्यश्चः- प्राणाश्चसम्पन्नः । बाहोः- भुजयोः ।  
हरितम्- आकर्षणशक्तिसम्पन्नम् । हरिम्- शत्रुप्राणापहारकम् । वज्रम् । आयुधम्- प्रहरणम् । आ  
धत्ते- धारयति ॥४॥

इन्द्रो हर्यन्तमर्जुनं वज्रं शुक्रेरभीवृतम् ।

अपावृणोद्धरिभिरद्रिभिः सुतमुद्रा हरिभिराजत ॥ ३.०४४.०५

इन्द्रः- ईशनाधिदेवता । हर्यन्तम्- आकर्षणशक्तिसम्पन्नम् । अर्जुनम्- रोचमानम् । वज्रम्- वज्रमिव  
। शुक्रेः- तेजोभिः । अभीवृतम्- आवृतम् । हरिभिः- आकर्षणशक्तिसम्पन्नैः । अद्रिभिः-  
स्थैर्यप्रतीकैर्ग्रावभिः । सुतम्- निष्पन्नं रसम् । अपावृणोत्- आवरणरहितमकरोत् । हरिभिः-  
स्वाकर्षणशक्तिभिः । गाः- चिद्रश्मीन् । आजत- निरगमयत् ॥५॥